

ISSN-0207-4710

GÖYƏRCİN



ÇÖRƏK VƏ QIZIL

(Ərəb xalq nağılı)

Abbas adlı kasib bir kəndli var idi. O, ailəsini dolandırmaq üçün bütün günü çalışar, eyni zamanda yoxsulluqdan xilas olmaq üçün bir xəzinə tapmaq arzusu ilə yaşayardı.

Bir dəfa havanın çox isti bir vaxtında Abbas tarlada işləyirdi. O, yorulduğunu hiss elədi və bir ağaçın kölgəsində dincələ-dincələ xəyallara daldı:

"Kaş Allah mənə elə bir sehri qüvvə verəydi ki, əlimi nəyə vursam, onu qızılı döndərə biləydim. Belə olsa, üzücü zəhmətdən canım qurtarar, rahatca, insan kimi yaşayardım".

Birdən onun qulağına bir səs gəldi:

-Ay Abbas! Bundan sonra sən istədiyin qədər qazana biləcəksən. Əlini nəyin üstünə qoyub sidq ürəklə arzulasan, o, təmiz qızılı çevriləcək.

Abbas qulaqlarına inanmadı. Ancaq sınamaq üçün əlini uzadıb torpağın üstündən kiçik bir çıngıl götürdü. Möcüzə idi. Daş parçası qızılı dönmüşdü. Həvəslənən kəndli başqa bir daşa əl vurdu. O da qızılı döndü.

Abbas uşaq kimi sevindi. Öz-özünə düşündü ki, şəhərə gedən kimi ordakı bütün daşları, toz-torpağı qızılı çevirəcəyəm. Sonra qazandığım pulla çoxlu torpaq sahəsi alacaq, çayın kənarındaki mənzərəli bir yerde özümə saray tikdirəcəyəm. Evin ətrafında gözəl bir bağ salacağam. Özümə gözəl atlar alacaq, ən bahalı paltarlar geyinəcəyəm...

Abbas şirin xəyallardan ayılıb ayağa qalxmaq, yerimək istəsə də, alınmadı, hiss elədi ki, ac və susuz hərəkət etmək mümkün deyil. Ona görə evdən gətirdiyi yeməklə qidalanıb, sonra şəhərə getmək qərarına gəldi. Əlini uzadıb torbanın içindəki səhər yeməyini çıxarmaq istədi. Tortu götürüb ağızına qoyanda hiss elədi ki, bu tort dadı vermir, metaldı. Əlini vuran kimi çörək qızılı çevrildi.

Abbas ac idi. Ümidi təkcə torbanın dibində qalan baş soğana qalmışdı. Tez onu götürüb ağızına basmaq istəyəndə soğan da qızıl külcəsinə döndü.

Abbas çox qorxdu. Nə eləyəcəyini bilmədi. Dəhşətə gəldi ki, bundan sonra necə yeyib içəcək. Acliq və susuzluqdan ölmək qorxusu onu vahimələndirdi. Hiss elədi ki, iş belə getsə, əli dəyəndə qızılı çevrilən heç nə onu bu dəhşətli fəlakətdən, amansız ölümün pəncəsindən xilas edə bilməyəcək.

Ağacın kölgəsində mürgüləyən Abbas gözlərini açdı. Hiss elədi ki, gördükleri yuxu imiş. Rahatlıqla, sına dolusu nəfəs aldı. Elə bil onun ciyinlərindən dağ götürüldü. Sevinə-sevinə dedi:

-Allaha çox şükür ki, gördüklerim yuxu imiş.

Tərcümə edəni: R.Y.Əliyev

